

# वीसा स्टील और सनकोक एनर्जी ने की संयुक्त उपक्रम की घोषणा

भास्कर न्यूज नेटवर्क | कोलकाता

वीसा स्टील लिमिटेड और न्यूयॉर्क स्टॉक एक्सचेंज में लिस्टेड कंपनी सनकोक एनर्जी ने भारत में कोक बनाने वाले संयुक्त उपक्रम के गठन का आधिकारिक तौर पर ऐलान कर दिया है। इस नए संयुक्त उपक्रम का नाम वीसा सनकोक लिमिटेड होगा। इसमें वीसा स्टील की 51 फीसदी और सनकोक एनर्जी की 49 फीसदी हिस्सेदारी होगी।

सनकोक एनर्जी ने संयुक्त उपक्रम में हिस्सेदारी खरीदने के लिए 368 करोड़ रुपए निवेश किए हैं। संयुक्त उपक्रम के तहत 4 लाख मीट्रिक टन सालाना क्षमता का हीट रिकवरी कोक :लांट और ओडिशा के कलिंगनगर स्थित एसोसिएटेड स्टीम जेनरेशन यूनिट्स आएंगी। वीसा स्टील के वाइस चेयरमैन और एमडी विशाल अग्रवाल को संयुक्त उपक्रम कंपनी का चेयरमैन बनाया गया है।

इस मौके पर वीसा स्टील के चेयरमैन विश्वंभर सरन ने कहा कि हमें खुशी है कि हमने सनकोक के साथ भागीदारी को अंतिम रूप दिया है। यह वीसा सनकोक के लिए बड़ा



बाएं से - सौरभ पांडे, सीएफओ, वीजा सनकोक, विकास अग्रवाल, डायरेक्टर, वीसा सनकोक, माइकल जे थॉमसन, (प्रेसीडेंट व चीफ ऑपरेटिंग ऑफिसर, सनकोक एनर्जी) डायरेक्टर, वीसा सनकोक, विशाल अग्रवाल, चेयरमैन, वीसा सनकोक, नेल्सन गारसेज (वाइस प्रेसीडेंट ऑफ बिजनेस डेवलपमेंट, सनकोक एनर्जी) डायरेक्टर वीसा सनकोक, पीआर बोस, एमडी वीसा सनकोक।)

अवसर है। कंपनी को भारत में उच्च गुणवत्ता वाले कोक के ग्राहकों को सेवाएं देने में सनकोक की प्रौद्योगिकी विशेषज्ञता और कारोबारी अनुभव का लाभ मिल सकेगा। भारत का कोक उद्योग एक प्रमुख बाजार है। यहां कारोबार की असीम संभावनाएं हैं। हमारा विश्वास है कि वीसा सनकोक अपना कोक का कारोबार तेजी से बढ़ाएगी और जल्द ही उद्योग की प्रमुख कंपनी बन जाएगी।

इस मौके पर सनकोक एनर्जी इंक के चेयरमैन व सीईओ फ्रेडरिक :फ्रिट्ज ड्रु हेंडरसन ने कहा कि यह साझेदारी हमारी अंतरराष्ट्रीय ग्रोथ स्ट्रेटेजी के लिए मील का पत्थर

साबित होगी। सनकोक एनर्जी भारतीय बाजार में प्रतिष्ठित और अनुभवी स्थानीय साझेदार के साथ प्रवेश कर रही है। भारत में इन्फ्रास्ट्रक्चर, हाउसिंग और ट्रांसपोर्टेशन के क्षेत्र में तेजी लाने की आवश्यकता है। इसके लिए स्थानीय स्टील निर्माता कंपनियों को उच्च गुणवत्ता वाले कोक बनाने की जरूरत होगी और वीसा सनकोक उनकी सबसे पसंदीदा स:लायर बनने को तैयार है। संयुक्त उपक्रम कंपनी के बोर्ड में वीसा स्टील और सनकोक एनर्जी का बराबरी का प्रतिनिधित्व होगा। कंपनी बोर्ड की 18 मार्च को कोलकाता में हुई बैठक में कंपनी के निदेशकों के नामों को मंजूरी दी गई।